

न्यायालय माध्यस्थम् अधिकारी (जिला कलक्टर), चित्तौड़गढ़ (राज.)पीठासीन अधिकारी - तारा चन्द मीणा (आई.ए.एस.)

प्रकरण संख्या 010/2018 (रा.अ.) (GCMS 2018/00078)	दायर दिनांक 04.04.2018	निर्णय दिनांक 02.11.2021
--	---------------------------	-----------------------------

अनवान

श्रीमती यशोदादेवी पत्नि जगदीश मून्दडा आयु वयस्क निवासी चन्दनपुरा चित्तौड़गढ़ तहसील व जिला चित्तौड़गढ़ (राज.)

प्रार्थी

बनाम

सडक परिवहन एवं राजमार्ग मंत्रालय, भारत सरकार जरिये भारती राष्ट्रीय राजमार्ग प्राधिकरण पी. आई. यू. रोड नंबर 5 सेंती उदयपुर (राज.)।

विपक्षी

उपस्थिति :- चम्पालाल जाट
मुकुट बिहारी दाधीच

अधियक्ता प्रार्थी
अधियक्ता विपक्षी

प्रार्थना पत्र आर्बिट्रेशन प्रकरण संख्या 7/2011 किस्म मुकदमा भूमि अर्जन निर्णय व अवार्ड दिनांक 03.11.2015 रिवाईज्ड अवार्ड दिनांक 21.04.2016 एवं पुनः रिवाईज्ड अवार्ड दिनांक 03.02.2017 एवं संशोधित आदेश दिनांक 14.06.2017

-:: निर्णय ::-

प्रकरण का संक्षिप्त विवरण इस प्रकार है प्रार्थीया/अपीलांट ने प्रार्थना पत्र अन्तर्गत धारा 3G(5) राष्ट्रीय राजमार्ग अधिनियम, 1956 के तहत प्रस्तुत कर निवेदन किया कि राष्ट्रीय राजमार्ग द्वारा भूमि अवाप्ति के दौरान मुआवजा निर्धारण हेतु भूमि अर्जन, पुनर्वासन और पुनर्व्यवस्थापन में उचित प्रतिकर और पारदर्शिता का अधिकार अधिनियम 2013 के प्रावधानों को लागू किया गया है। सक्षम अधिकारी द्वारा विधि अनुसार उक्त एक्ट के मेन्डेटरी प्रावधानों की पालना करते हुए अवार्ड जारी किया जाना चाहिये तथा जो जारी नहीं किया गया है। प्रार्थी की ग्राम भवानीपुरा तहसील गंगरार की खसरा नंबर 28/1 व्यवसायिक भूमि जिसका नाप 0.02 हैक्टर है एवं वर्गफीट में नाप 2152 वर्गफीट है। अधिनियम 2013 की धारा 26(1) की उपधारा (क) उस क्षेत्र की जहां भूमि स्थित है, यथास्थिति विक्रय विलेख या विक्रय करार के रजिस्ट्रीकरण के लिये भारतीय स्टॉम्प अधिनियम 1899 में विनिर्दिष्ट बाजार मूल्य दिनांक 15.01.2010 को 572/- रूपये प्रति वर्गफीट होने से कुल क्षेत्रफल 2152 वर्गफीट भूमि का



(तारा चन्द मीणा)
जिला कलक्टर
चित्तौड़गढ़

बाजार मूल्य 1230944/- रुपये है। अधिनियम 2013 की धारा 26(2) अनुसार मार्केट वेल्यू को 1.50 से गुणित करने पर यह राशि 1846416/- रुपये बनता है। प्रार्थी इस प्रकार प्रार्थी की इच्छा के विरुद्ध भूमि अवाप्ति के कारण यह राशि पाने का अधिकारी है। प्रार्थीया की भूमि पर 990 रुपये के वृक्ष हैं। यह कीमत भी पाने की अधिकारी है। प्रार्थी का सम्पूर्ण प्रतिकर वृक्षों की कीमत 900 रुपये सम्मिलित है देय है। प्रार्थी अधिनियम संख्या 13 की धारा 30 अनुसार शतप्रतिशत प्रतिकर की रकम के समतुल्य तोषण की रकम पाने की अधिकारी है। इस प्रतिकर एवं तोषण राशि 3078450/- रुपये कुल योग 6156900/- रुपये पाने का अधिकारी है। भूमि की मूल मार्केट वेल्यू 1230944/- रुपये है। भूमि अवाप्ति की उद्घोषणा दिनांक 15.01.2010 को प्रथम बार जारी हुई एवं इस भूमि का संशोधित अवाई दिनांक 14.06.2017 को जारी किया गया। अधिनियम 13 की धारा 30(3) अनुसार 12 प्रतिशत वार्षिक अतिरिक्त राशि भी पाने का अधिकारी है। इस प्रकार से प्रार्थी 1230944/- रुपये पर दिनांक 15.01.2010 उद्घोषणा दिनांक से संशोधित अवाई दिनांक 14.06.2017 तक के 89 माह के 1095540/- रुपये पाने का अधिकारी है। इस प्रकार प्रार्थी कुल मुआवजा 7252440/- रुपये पाने का अधिकारिणी है। माननीय सक्षम प्राधिकारी द्वारा अधिनियम की धारा 26 एवं 28 में निर्धारित मानदण्ड का ध्यान नहीं रखा। प्रार्थी को बाजार मूल्य का अवाई ही पारित नहीं किया जबकि धारा 28 पहले प्रोविजन में ही स्पष्ट प्रावधान किया कि अवधारित मूल्य और पहली अनुसूची व दूसरी अनुसूची के अनुसार अवाई पारित करेगी। विधि अनुसार प्रार्थी को अवाई की प्रति जारी की जानी चाहिये थी, जारी ही नहीं की गई, मनमर्जी से अवाई पारित किया, संशोधित किया गया एवं तत्पश्चात् संशोधित अवाई की प्रति प्रार्थीगण को जारी की जानी चाहिये, अवाई पर प्रति भेजना अंकित किया लेकिन कभी भेजी ही नहीं गई, मनमर्जी से पारित संशोधित अवाई की 4036218/- रुपये की राशि प्रार्थी के खाते में भेजी इसकी सूचना भी नहीं दी। प्रार्थी को पता चला आधिवक्ता से मिल निर्णय व अवाई की नकले ली तब इसका आधिवक्ता को पता चला अतः तुरन्त ही आवेदन प्रस्तुत है। सक्षम अधिकारी द्वारा विधि अनुसार निर्णय व अवाई पारित नहीं किया। प्रार्थी की भूमि का मुआवजा तय किया जाना न्यायोचित है। अंत में प्रार्थना की गई कि आवेदन स्वीकार किया जाकर प्रार्थी की भूमि का सम्पूर्ण रूप से मुआवजा तय किया जावे।

इस पर प्रार्थी के आवेदन को दर्ज रजिस्टर किया जाकर विपक्षी को जरिये नोटिस तलब किया गया। दिनांक 15.05.2018 को विपक्षी की ओर से उनके आधिवक्ता हाजिर आये एवं अधिकार पत्र पेश किया जो शामिल पत्रावली है। दिनांक 12.03.2019



६३
(तारा चन्द मीणा)
जिला कलेक्टर
चित्तौड़गढ़

को अधिवक्ता विपक्षी ने जवाब प्रार्थना पत्र पेश किया जो शामिल पत्रावली होकर रिकार्ड पर हैं।

दिनांक 02.11.2021 को उभयपक्ष अधिवक्ता हाजिर आये एवं बहस पत्रावली का निवेदन किया गया। इस पर उभयपक्ष अधिवक्ता द्वारा की गई बहस पत्रावली को सुना गया। विद्वान अधिवक्ता प्रार्थी ने प्रार्थना पत्र में वर्णित तथ्यों को दोहराया एवं बताया कि राष्ट्रीय राजमार्ग द्वारा भूमि अवाप्ति के दौरान मुआवजा निर्धारण हेतु भूमि अर्जन, पुनर्वासन और पुनर्व्यवस्थापन में उचित प्रतिकर और पारदर्शिता का अधिकार अधिनियम 2013 के प्रावधानों को लागू किया गया है। सक्षम अधिकारी द्वारा विधि अनुसार उक्त एक्ट के मेन्डेटरी प्रावधानों की पालना करते हुए अवार्ड जारी किया जाना चाहिये तथा जो जारी नहीं किया गया है। प्रार्थी की ग्राम भवानीपुरा तहसील गंगरार की खसरा नंबर 28/1 व्यवसायिक भूमि जिसका नाप 0.02 हैक्टर है एवं वर्गफीट में नाप 2152 वर्गफीट है। अधिनियम 2013 की धारा 26(1) की उपधारा (क) उस क्षेत्र की जहां भूमि स्थित है, यथास्थिति विक्रय विलेख या विक्रय करार के रजिस्ट्रीकरण के लिये भारतीय स्टॉम्प अधिनियम 1899 में विनिर्दिष्ट बाजार मूल्य दिनांक 15.01.2010 को 572/- रुपये प्रति वर्गफीट होने से कुल क्षेत्रफल 2152 वर्गफीट भूमि का बाजार मूल्य 1230944/- रुपये है। अधिनियम 2013 की धारा 26(2) अनुसार मार्केट वेल्यू को 1.50 से गुणित करने पर यह राशि 1846416/- रुपये बनता है। प्रार्थी इस प्रकार प्रार्थी की इच्छा के विरुद्ध भूमि अवाप्ति के कारण यह राशि पाने का अधिकारी है। प्रार्थीया की भूमि पर 990 रुपये के वृक्ष हैं। यह कीमत भी पाने की अधिकारी है। प्रार्थी का सम्पूर्ण प्रतिकर वृक्षों की कीमत 900 रुपये सम्मिलित है देय है। प्रार्थी अधिनियम संख्या 13 की धारा 30 अनुसार शतप्रतिशत प्रतिकर की रकम के समतुल्य तोषण की रकम पाने की अधिकारी है। इस प्रतिकर एवं तोषण राशि 3078450/- रुपये कुल योग 6156900/- रुपये पाने का अधिकारी है। भूमि की मूल मार्केट वेल्यू 1230944/- रुपये है। भूमि अवाप्ति की उद्घोषणा दिनांक 15.01.2010 को प्रथम बार जारी हुई एवं इस भूमि का संशोधित अवार्ड दिनांक 14.06.2017 को जारी किया गया। अधिनियम 13 की धारा 30(3) अनुसार 12 प्रतिशत वार्षिक अतिरिक्त राशि भी पाने का अधिकारी है। इस प्रकार से प्रार्थी 1230944/- रुपये पर दिनांक 15.01.2010 उद्घोषणा दिनांक से संशोधित अवार्ड दिनांक 14.06.2017 तक के 89 माह के 1095540/- रुपये पाने का अधिकारी है। इस प्रकार प्रार्थी कुल मुआवजा 7252440/- रुपये पाने का अधिकारिणी है।

इस पर विद्वान अधिवक्ता विपक्षी ने जवाब प्रार्थना पत्र में वर्णित तथ्यों को दोहराया एवं बताया कि भूमि अर्जन अधिकारी द्वारा विधि अनुसार भूमि अवाप्ति अधिनियम के आज्ञापक प्रावधानों की



२३
(तारा चन्द मीणा)
जिला कलक्टर
चित्तौड़गढ़

पालना करते हुए नियमानुसार अवार्ड जारी किया गया है। सक्षम प्राधिकारी (भूमि अवाप्ति) द्वारा जारी संशोधित अवार्ड दिनांक 14.06.2017 को भूमि अर्जन पुनर्वासन एवं पुनर्व्यवस्थापन में उचित प्रतिकर हेतु पारदर्शिता अधिनियम 2013 एवं राजस्थान सरकार द्वारा आदेश दिनांक 16.10.2014 के नियमानुसार ही अवाप्त भूमि की मुआवजा राशि का निर्धारित किया गया है जो कि सही है। प्रार्थी द्वारा वृक्षों की कीमत 990/- रुपये की मांग की गई है वह प्रार्थीया को अवार्ड में जोड़ कर दी जा चुकी है। भूमि अर्जन अधिकारी द्वारा जब-जब भी संशोधित अवार्ड जारी किये गये उसकी प्रति प्रार्थी को नियमानुसार जारी की गई। प्रार्थी के खाते में राशि कब आई उसका भी प्रार्थना पत्र में उल्लेख नहीं किया गया है। प्रार्थी ने दिनांक 24.10.2017 को सक्षम प्राधिकारी के समक्ष उपस्थित हो अपने बैंक खाते का विवरण हेतु केन्सल चैक व पेन कार्ड की प्रति अवार्ड राशि के भुगतान प्राप्त करने हेतु प्रस्तुत की एवं उस भुगतान को सहर्ष स्वीकार किया अब अत्यधिक राशि प्राप्त करने की लालसा से यह मिथ्या प्रार्थना पत्र माननी न्यायालय आप में पेश किया। प्रार्थी को अवार्ड का पता कब जमीन के नकल ली इस बाबत कोई दिनांक अपने प्रार्थना पत्र में अंकित नहीं की है। प्रार्थी ने लगभग 300 से अधिक दिन पश्चात् प्रार्थना पत्र पेश किया है जो मियाद से बाहर होने से खारीज किये जाने योग्य है। प्रार्थी ने न तो दफा 5 का प्रार्थना पत्र अपने प्रार्थना पत्र की ताईद में और ना ही शपथ पत्र पेश किया है। इस कारण से भी प्रार्थना पत्र खारीज योग्य है। सक्षम प्राधिकारी द्वारा अवाप्त की जा रही भूमि के संबंध में संबंधित दस्तावेजात राजस्व रेकार्ड उसकी डीएलसी की दर का एवं संबंधित राजस्व अधिकारियों की भौतिक मौका रिपोर्ट का सम्यक अध्ययन करने के उपरांत सक्षम अधिशाषी अभियंता से उसका सत्यापन कराने के उपरांत ही प्रार्थी को उसकी अवाप्त की जा रही भूमि का विधि सम्मत तरीके से अवार्ड राशि गणना कर अवार्ड जारी किया गया है जो न्यायोचित है। अन्त में प्रार्थना की गई कि प्रार्थीया का प्रार्थना पत्र मय हर्जे-खर्चे खारीज फरमाया जावे साथ ही प्रार्थीया का उक्त प्रार्थना पत्र मियाद बाहर है जिसकी ताईद में ने तो प्रार्थीया ने युक्ति-युक्त देरी का स्पष्ट कारण दिया नहीं दिया नहीं प्रार्थीया ने शपथ पत्र पेश किया है इसलिये प्रार्थीया का प्रार्थना पत्र मियाद बाहर होने से चलने योग्य न होकर खारीज किये जाने योग्य है। इसी ईशतदुआ के साथ विद्वान अधिवक्ता विपक्षी ने अपनी बहस पत्रावली समाप्त की।

इस पर बहस के रिवटल में विद्वान अधिवक्ता प्रार्थी/अपीलार्थी ने बताया कि माननीय सक्षम प्राधिकारी द्वारा अधिनियम की धारा 26 एवं 28 में निर्धारित मानदण्ड का ध्यान नहीं रखा। प्रार्थी को बाजार मूल्य का अवार्ड ही पारित नहीं किया जबकि धारा 28 पहले प्रोविजन में ही स्पष्ट प्रावधान किया कि अवधारित मूल्य और पहली अनुसूची व दूसरी अनुसूची के अनुसार अवार्ड पारित करेगी। विधि



५३

(तारा चन्द मीणा)
जिला कलक्टर
चित्तौड़गढ़

अनुसार प्रार्थी को अवार्ड की प्रति जारी की जानी चाहिये थी, जारी ही नहीं की गई, मनमर्जी से अवार्ड पारित किया, संशोधित किया गया एवं तत्पश्चात् संशोधित अवार्ड की प्रति प्रार्थीगण को जारी की जानी चाहिये, अवार्ड पर प्रति भेजना अंकित किया लेकिन कभी भेजी ही नहीं गई, मनमर्जी से पारित संशोधित अवार्ड की 4036218/- रुपये की राशि प्रार्थी के खाते में भेजी इसकी सूचना भी नहीं दी। प्रार्थी को पता चला आधिवक्ता से मिल निर्णय व अवार्ड की नकले ली तब इसका अधिवक्ता को पता चला अतः तुरन्त ही आवेदन प्रस्तुत है। सक्षम अधिकारी द्वारा विधि अनुसार निर्णय व अवार्ड पारित नहीं किया। प्रार्थी की भूमि का मुआवजा तय किया जाना न्यायोचित है। अंत में प्रार्थना की गई कि आवेदन स्वीकार किया जाकर प्रार्थी की भूमि का सम्पूर्ण रूप से मुआवजा तय किया जावे। इसी ईशतदुआ के साथ विद्वान अधिवक्ता प्रार्थी ने अपनी बहस प्रार्थना पत्र समाप्त की।

हमने पत्रावली को अवलोकन किया। उभयपक्ष द्वारा की गई बहस प्रार्थना पत्र का मनन किया। प्रकरण में मियाद के साथ-साथ गुणवगुण पर भी देखा जाना उचित प्रतीत होता है, अतः मियाद के निर्णय को रिवर्ज करते हुये पत्रावली को गुणावगुण पर देखा जाना उचित है। हमने पत्रावली का आद्यौपांत अवलोकन किया। उभयपक्ष अधिवक्तागण द्वारा की गई बहस प्रार्थना पत्र, बहस पत्रावली का चिंतन-मनन किया गया। पत्रावली को वास्ते निर्णय हेतु रखा गया।


पत्रावली वास्ते निर्णय पेश हुई। हमने पत्रावली का आद्यौपांत अवलोकन किया। सक्षम प्राधिकारी अतिरिक्त कलक्टर(प्रशासन) से प्राप्त मूल अभिलेख का गहनता पूर्वक परिशीलन/अध्ययन किया। हमने उभय पक्ष की बहस पर मनन किया। अधीनस्थ कार्यालय से प्राप्त पत्रावली का गहनता से अवलोकन किया। अधीनस्थ सक्षम प्राधिकारी द्वारा सर्वसाधारण के सूचनार्थ दो स्थानीय समाचार पत्रों कमशः दैनिक भास्कर एवं दैनिक नवज्योति में दिनांक 15.01.2010 को प्रकाशन कराया है तथा प्रार्थी को अवाप्ति में आने वाली भूमि के संबंध में अपना क्लेम/दावा प्रस्तुत करने हेतु सूचना पत्र भी जारी किये गये हैं तथा प्रार्थी/अपीलार्थी दिनांक 02.05.2011 को सक्षम प्राधिकारी के समक्ष उपस्थित हुई एवं प्रार्थी/अपीलार्थी द्वारा अवाप्तिधीन भूमि के मुआवजा निर्धारण के संबंध में अपना क्लेम प्रस्तुत किया गया जो कि अधीनस्थ न्यायालय की पत्रावली में शामिल पत्रावली होकर रिकार्ड पर जहां तक कोई निरीक्षण, सर्वे, मेजरमेन्ट, वेल्यूएशन व इन्वंचायरी नहीं करने का प्रश्न है राजस्व अधिकारियों एवं एन.एच. के अधिकारियों द्वारा मौके पर भौतिक सत्यापन किया गया जिनका सत्यापन/प्रमाणीकरण संबंधित कार्यपालक इंजीनियर, सार्वजनिक निर्माण विभाग खण्ड चित्तौड़गढ़ द्वारा किया गया है। हमने अधीनस्थ कार्यालय से प्राप्त पत्रावली का गहनता से अवलोकन किया। उभय पक्ष की बहस पर मनन किया। पत्रावली पर उपलब्ध दस्तावेजात के अवलोकन से स्पष्ट है कि प्रार्थी की



3
(तारा चन्द मीणा)
जिला कलक्टर
चित्तौड़गढ़

भूमि ग्राम भुवानीपुरा में स्थित होकर खसरा नम्बर 28/1 रकबा 0.02 हैक्टियर किरम व्यवसायिक होकर राजस्व रेकार्ड में उक्त भूमि व्यवसायिक में दर्ज रही है। अधीनस्थ सक्षम प्राधिकारी की पत्रावली में उप पंजीयक, गंगरार द्वारा भूमि की दरों का जो विवरण प्रस्तुत किया है उसमें स्पष्ट रूप से ग्राम भुवानीपुरा की व्यवसायिक दर 572/- रुपये प्रति वर्गफीट दर्शाई गई है तथा प्रार्थी को उसकी व्यवसायिक भूमि का उसी अनुसार ही सक्षम प्राधिकारी एवं अतिरिक्त कलक्टर (प्रशासन), चित्तौड़गढ़ द्वारा व्यवसायिक दर से अधिनियम, 2013 अनुसार मुआवजा भुगतान किया गया है। जहां तक प्रार्थी का वर्तमान बाजार मूल्य गुणांक से मुआवजा दिलाये जाने का कथन है। इस संबंध में राज्य सरकार के पत्रांक प. 2(99) वित्त/कर/2010 दिनांक 24.01.2011 के आधार पर जिन ग्रामों में एन.एच. से लगी हुई भूमियों की दरें निर्धारित नहीं हैं उन ग्रामों में नेशनल हाईवे, स्टेट हाईवे, एवं मेघा हाईवे से लगते हुए खसरा नम्बरों की भूमि जो हाईवे से 100 मीटर गहराई तक सामान्य कृषि भूमि की दर (डीएलसी) का तीन गुना तथा 100 से 200 मीटर गहराई तक 2 गुना दर से मालियत का प्रावधान किया गया है जबकि राजस्व रेकार्ड अनुसार हस्तगत प्रकरण में प्रार्थी की भूमि कृषि भूमि नहीं होकर व्यवसायिक दर्ज होना निर्विवादित है। इसके अतिरिक्त जहां तक निर्माण/संरचनाओं का मुआवजा कम देने/नहीं देने का प्रश्न है, राजस्व अधिकारियों एवं एन.एच. के अधिकारियों द्वारा मौके पर भौतिक सत्यापन किये जाने के पश्चात् अवाप्ताधीन भूमि एवं उस पर स्थित संरचनाओं का मुआवजा निर्धारण किया गया है तथा प्रार्थी को उसकी भूमि की किरम अनुसार व्यवसायिक दर से मुआवजा राशि का भुगतान किया जाना जारी अवाई आदेश से प्रतिवेदित है। अधीनस्थ सक्षम प्राधिकारी एवं अतिरिक्त कलक्टर (प्रशासन), चित्तौड़गढ़ द्वारा हस्तगत प्रकरण में जो अवाई जारी किया है वह भूमि अर्जन, पुनर्वासन और पुनर्व्यवस्थापन में उचित प्रतिकर और पारदर्शिता का अधिकार अधिनियम, 2013 के अनुसार धारा 26 से 30 तक में किए गए प्रावधानों के अनुसार ही जारी किया गया है जिसमें धारा 26 (2) के तहत अवाप्तशुदा भूमि की बाजार दर को पहली अनुसूची में विनिर्दिष्ट कारक से गुणांक कर भुगतान किया गया है तथा अधिनियम, 2013 की धारा 30(1) के तहत शतप्रतिशत प्रतिकर की रकम के समतुल्य तोषण की राशि जोड़ते हुए, धारा 30 (3) के तहत प्रार्थी को उसकी अवाप्तशुदा भूमि पर नियमानुसार दर से ब्याज राशि का भुगतान भी किया गया है। ऐसी स्थिति में न्यायालय के समक्ष यह तथ्य उभर कर आता है कि अधीनस्थ सक्षम प्राधिकारी अतिरिक्त कलक्टर(प्रशासन) चित्तौड़गढ़ द्वारा हस्तगत प्रकरण में अवाई नियमानुसार जारी किया जाना प्रमाणित होना पाया जाता है एवं प्रकरण में सक्षम अधिकारी द्वारा किसी भी प्रकार से कोई विधिक भूल/त्रुटि कारित नहीं किया जाना पाया जाता है। ऐसी स्थिति में प्रकरण गुणावगुण पर बलहीन होना प्रमाणित होता है।




 (सारा वन्द मीणा)
 जिला कलक्टर
 चित्तौड़गढ़

इसके साथ ही जहाँ अपील की प्रस्तुत की मियाद का प्रश्न है प्रार्थी/अपीलांत द्वारा अपने अपील मेमों में इस तथ्य को उठाया गया है कि सक्षम प्राधिकारी द्वारा प्रार्थी/अपीलांत को किसी भी प्रकार से भूमि अवाप्ति की जानकारी प्रदान नहीं की गई। इस संबंध में अधीनस्थ न्यायालय से प्राप्त मूल अभिलेख के अवलोकन मात्र से जाहिर होता है कि प्रकरण में प्रार्थी/अपीलांत लगातार सक्षम अधिकारी के समक्ष उपस्थित होते रहे हैं एवं दिनांक 24.10.2017 को अपीलांत ने स्वयं उपस्थित होकर सक्षम प्राधिकारी को अपने बैंक खाते के संबंध में जानकारी प्रदान की एवं सक्षम प्राधिकारी को कैसिंगल बैंक संख्या 000018 प्रस्तुत किया जो मूल अभिलेख पत्रावली में हम किता है। ऐसी स्थिति में अवार्ड की जानकारी प्रार्थी/अपीलांत को होना प्रमाणित होता है, इसके बावजूद प्रार्थी/अपीलांत द्वारा न्यायालय के समक्ष दिनांक 26.03.2018 को प्रकरण प्रस्तुत किया गया है। एवं प्रार्थी/अपीलांत द्वारा दिनांक 24.10.2017 से दिनांक 26.03.2018 तक अपील प्रस्तुत किये जाने में हुये विलम्ब के संबंध में किसी भी प्रकार का ठोस कथन एवं स्पष्टीकरण प्रस्तुत नहीं किया गया एवं ना ही प्रार्थी/अपीलांत द्वारा अपील मेमों के साथ प्रार्थना पत्र अन्तर्गत धारा 5 मियाद अधिनियम प्रस्तुत किया गया है। ऐसी स्थिति में प्रार्थी अपीलांत द्वारा अपील प्रस्तुत में हुये विलम्ब का क्षम्य किये जाने के संबंध में भी पत्रावली पर कोई ठोस आधार उपलब्ध नहीं है। ऐसी स्थिति में प्रार्थी अपीलांत द्वारा प्रस्तुत प्रार्थना पत्र मियाद के बिन्दु पर भी पोषणीय नहीं होना जाहिर होता है।

उपर्युक्त विश्लेषण के आधार पर जहाँ प्रार्थी/अपीलांत प्रकरण को गुणावगुण पर पूर्ण रूप साबित कराये जाने में असफल रहे हैं एवं प्रकरण मियाद के बिन्दु पर भी पोषणीय नहीं पाया गया है ऐसी स्थिति में प्रकरण का मियाद एवं गुणावगुण (दोनों) पर पूर्ण रूप साबित नहीं होने से सक्षम प्राधिकारी एवं अतिरिक्त कलक्टर (प्रशासन), चित्तौड़गढ़ द्वारा हस्तगत/अपीलाधीन आराजियात के संबंध में पारित अवार्ड विधि-सम्मत होकर पारित अवार्ड आदेश में किसी प्रकार के संशोधन की आवश्यकता नहीं होने से प्रार्थी का आवेदन मियाद एवं गुणावगुण (दोनों) पर खारिज किया जाता है। अधीनस्थ सक्षम प्राधिकारी का मूल अभिलेख मय निर्णय की प्रति प्रेषित किया जावे। पत्रावली की गणना निर्णित इन्द्राज की जाकर बाद आवश्यक कार्यवाही के अभिलेखागार भिजवाई जावे।

यह निर्णय खुले न्यायालय में आज दिनांक 02.11.2021 को लिखाया जाकर सुनाया गया।

3

(तारा चन्द मीणा)
माध्यस्थ अधिकारी
(जिला कलक्टर)
चित्तौड़गढ़

